



رۆژنامهیهکی ئەلێکترۆنی رۆژانهی گشتی سه‌ربه‌خۆی کوردیه

www.kurdistan.net

21:08 2007-4-25 به کاتی ناوه‌ندی ئه‌وروپا

باشووری کوردستان _ هه‌ولێر

وون بوونی رایگشتی له رۆژنامه‌گه‌ری کوردی ... هه‌رمان خالده

ناونانی رۆژنامه‌گه‌ری به ده‌سه‌لاتی چواره‌م، له‌وه‌وه هاتوووه که ئه‌مانه ده‌توانن رای جه‌ماوه‌ر و بنده‌سته‌کان له هه‌موو بواره‌کان بوورۆژینن و بیخه‌نه به‌رده‌م لێپرسراو و ده‌سه‌لاتدراو. بۆ ئه‌وه‌ی جه‌ماوه‌ریش بۆ شیوه‌یه‌کی ناپاراسته‌وخۆ به‌شدار بی له دارشتنی سیاسه‌ت و هه‌نگاوه‌کانی ده‌سه‌لات. رۆژنامه‌گه‌ری کوردی له هه‌موو قۆناغه‌کانی میژووی خۆیدا (جگه له دوا‌ی راپه‌ڕین) به شیوه‌یه‌ک ئه‌گه‌ر دروستیش نه‌بووبی! رای گشتی دروست کردوووه (یاخود شان به‌شانی رای گشتی رۆیشتوووه)، به هۆی خه‌بات و ژێرده‌ستی و هه‌ستی شو‌ڕشگێڕی تاک‌ی کورد، هه‌موو کات جه‌ماوه‌ر و رۆژنامه‌کانیش له‌گه‌ڵ به‌رپرسا‌ن و کاربه‌ده‌ستانی دابوون. هه‌موویان تاکه هیوایان رزگاری و سه‌ربه‌خۆیی بوو.

له دوا‌ی راپه‌ڕینی به‌هاری 1991، بارودۆخی سیاسی کوردستان (باشووری کوردستان) گۆرانیکی گه‌وره‌ی به خۆیه‌وه بینی، له قۆناغی چه‌وسانه‌وه و ژێرده‌ستی بۆ ئازادی و نیمچه سه‌ربه‌خۆیی، که ده‌بوا‌یه له هه‌مان کاتی‌دا رۆژنامه‌گه‌ری کوردی به‌کرده‌یی قۆناغی‌کی تازه له میژووی خۆی ده‌ست پێبکا.

رۆژنامه‌نووسا‌ن و زۆریک له به‌رپرسا‌نیش ئه‌مرۆ باس له دروست بوونی ده‌سه‌لاتی چواره‌م ده‌که‌ن له کوردستان، به‌لام نه‌ک هه‌ر ئه‌م ده‌سه‌لاته دروست نه‌بووه، بگه‌ر بێچه‌وانه‌ش راسته (رۆژنامه‌گه‌وی ئه‌مرۆی کوردی به‌جۆریک له جۆره‌کان رای گشتی کپ و بێده‌نگ کردوووه).

رۆژنامه‌گه‌ری کوردی حیزبی هه‌ر له سه‌ره‌تاوه‌ دژی دروست بوونی رای گشتی بووه له کوردستان، چونکه ئه‌وان چاک ده‌زانن رای گشتی دژی زۆریک له پڕۆژه‌وه به‌رنامه‌ی حیزبه‌کانه و ئه‌وانیش کاریان زیاد کردنی هه‌ژموونی حیزب و قودسیه‌تدان پێی بووه، رهنگه زۆر جاریش رێککه‌وتوووه رای گشتی و هه‌لۆیستی حیزبه‌کان چوون یه‌ک بوون به‌لام ئه‌مه زۆر که‌م بووه (مه‌گه‌ر له مه‌سه‌له چاره‌نووسا‌زه‌کانی په‌یوه‌دیدار به نه‌ته‌وه و نیشتمان‌ه‌وه بووبی). ئه‌گینا له بواره‌کانی تری حوکمرانی و به‌ش کردنی ده‌سه‌لات هه‌یج سه‌نگی‌کیان بۆ جه‌ماوه‌ر دانه‌ناوه و به‌رده‌وام رای گشتی بێچه‌وانه بووه له گه‌ڵ بابته‌ی رۆژنامه‌کان و ده‌سه‌لاتدا.

ئه‌مانه (رۆژنامه‌گه‌ری حیزبی) به‌رده‌وام یان رای گشتیان کپ کردوووه یان به ئاراسته‌ی بیرکردنه‌وه‌ی ده‌سه‌لاتیان بردوووه، له‌به‌ر ئه‌وه‌ی ده‌سه‌لاتیش بریتیه له حیزب، که‌واته گۆریان بۆ رای گشتی دروست کرد و ناشتیان!!

رۆژنامه ئه‌هلیه‌کان که بانگه‌شه‌ی ئازادی و سه‌ربه‌خۆیی ده‌که‌ن (هه‌رچه‌نده جه‌ماوه‌ر پرسیاری له‌سه‌ر سه‌ربه‌خۆیی ئه‌وانیش هه‌یه)، تا رادده‌یه‌ک به‌هویان به رای گشتی داوه و که‌مێک بێده‌نگیان شکاندوووه، به‌لام ئه‌ویش وه‌ک پێویست شوینی خۆی نه‌گرتوووه و نه‌گه‌یشتونته ئه‌وه‌ی رای گشتی هان به‌دن و به‌شدار پێیکه‌ن له بریار و سیاسه‌ته‌کانی ده‌سه‌لات، چونکه ئه‌وانیش به‌جۆریک لایه‌نگیری ده‌سه‌لاتن و له سنووری‌ک ده‌خولینه‌وه، نازانم ئه‌م سنووره‌ش بۆ خۆیان کێشا‌ویانه یان سل کردنه‌وه‌یه له ده‌سه‌لات.